

Sussidjarjament:

tiddeċiedi li billi ma kkomunikax lill-Kummissjoni id-dispożizzjonijiet leġislattivi, regolatorji u amministrattivi neċessarji sabiex jikkonforma ruħu mad-Direttiva tal-Parlament Ewropew u tal-Kunsill 2004/49/KE, tad-29 ta' April 2004, fuq is-sigurtà tal-linji tal-ferrovija tal-Komunità u li temenda d-Direttiva tal-Kunsill 95/18/KE fuq l-għoti tal-liċenzi ta' l-imprizi tal-linji tal-ferrovija u d-Direttiva 2001/14/KE fuq l-allokazzjoni tal-kapaċità ta' l-infrastruttura tal-linji tal-ferrovija u l-intaxxar tal-piżijiet għall-użu ta' l-infrastruttura tal-linji tal-ferrovija u ċ-ċertifikazzjoni tas-sigurtà (Id-Direttiva tas-Sigurtà Tal-Linji tal-Ferrovija), il-Gran Dukat tal-Lussemburgu naqas mill-obbligi imposti fuqu skond l-Artikolu 33 ta' din id-Direttiva;

— tikkundanna lill-Gran Dukat tal-Lussemburgu jbat i-ispejjeż.

Motivi u argumenti prinċipali

It-terminu stabbilit għat-traspożizzjoni tad-Direttiva 2004/49/KE skada fit-30 ta' April 2006.

(⁽¹⁾) ĠU L 164, p. 44 u l-korrezzjoni ĠU L 220, p. 16

Talba għal deċizzjoni preliminari mressqa mill-Finanzgericht Düsseldorf (Il-Germanja) fis-7 ta' Mejju 2007 — Flughafen Köln-Bonn GmbH vs Hauptzollamt Köln

(Kawża C-226/07)

(2007/C 155/28)

Lingwa tal-kawża: Il-Ġermaniż

Qorti tar-rinviju

Finanzgericht Düsseldorf

Partijiet fil-kawża prinċipali

Rikorrenti: Flughafen Köln/Bonn GmbH

Konvenuta: Hauptzollamt Köln

Domandi preliminari

L-Artikolu 14(1)(a) tad-Direttiva tal-Kunsill 2003/96/KE, tas-27 ta' Ottubru 2003, li tirrifirma l-istruttura tal-Komunità dwar tassazzjoni fuq prodotti ta' enerġija u elettriku (⁽¹⁾), għandu jiġi interpretat fis-sens li impriza, li użat nafta ntaxxata li taqa' taht l-intestatura 2710 tan-nomenklatura magħquda, għall-produz-

zjoni ta' l-elettriku u talbet il-hlas lura tat-taxxa, tista' tinwoka direttament din id-dispożizzjoni?

(⁽¹⁾) ĠU L 283, p. 51.

Talba għal deċizzjoni preliminari mressqa mit-Tribunal administratif de Paris (Franza) fid-9 ta' Mejju 2007 — Diana Mayeur vs Ministre de la santé et des solidarités

(Kawża C-229/07)

(2007/C 155/29)

Lingwa tal-kawża: il-Franċiż

Qorti tar-rinviju

Tribunal administratif de Paris

Partijiet fil-proċedura prinċipali

Rikorrenti: Diana Mayeur

Konvenut: Ministre de la santé et des solidarités

Domanda preliminari

Id-dispożizzjonijiet ta' l-Artikolu 23 tad-Direttiva 2004/38/KE, tad-29 ta' April 2004 (⁽¹⁾), jippermettu lil ċittadini ta' Stat terz, li tkun miżżewwġa ma' ċittadin Komunitarju, li tgawdi minn regoli Komunitarji dwar ir-rikonnoxximent reċiprodu tad-diplomi u minn libertà ta' stabbiliment, u dawn jobbligaw l-awtoritajiet kompetenti ta' l-Istat Membru li lilu tkun intalbet l-awtorizzazzjoni ta' eżerċizzju ta' professjoni rregolata li jiehdu in kunsiderazzjoni l-kwalifiki, iċ-ċertifikati u t-titoli l-oħra kollha, anki jekk ikunu nkisbu barra mill-Unjoni Ewropea, u li jkun għew irriconnoxxuti fi Stat Membru iehor, kif ukoll l-esperjenza rilevanti tal-persuna interessata, billi jagħmel paragun bejn, minn naha, il-kompetenzi ċertifikati minn dawn it-titoli u din l-esperjenza u, minn naha l-oħra, l-għarfien u l-kwalifiki mitluba mil-leġiżlazzjoni nazzjonali?

(⁽¹⁾) Id-Direttiva 2004/38/KE tal-Parlament Ewropew u tal-Kunsill, tad-29 ta' April 2004, dwar id-drittijiet ta' ċittadini ta' l-Unjoni u tal-membri tal-familja tagħhom biex jiċċaqilqu u jgħixu liberament fit-territorju ta' l-Istati Membri, li temenda r-Regolament (KEE) Nru 1612/68, u li tassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, p. 77, kif ukoll — corrigenda — ĠU L 229, p. 35 u ĠU 2005, L 197, p. 34).